



Qəbələ rayonunun ictimai-siyasi qəzeti

1933-cü ildən nəşr olunur

Nº 72-73

(7216-7217)

Cümə, 3 oktyabr 2014-cü il

Qəzet ayda 4 dəfə çıxır

Qiyməti 40 qəpik

## Azərbaycan Prezidenti İlham Əliyevin Rusıyanın Həstərxan şəhərinə işguzar səfəri



Azərbaycan Respublikasının Prezidenti İlham Əliyev Xəzəryanı ölkələrin dövlət başçılarının IV sammitində iştirak etmək üçün sentyabrın 29-da Rusıyanın Həstərxan şəhərində işguzar səfərdə olmuşdur. Səfer zamanı cənab Prezident Həstərxan Beynəlxalq Hava limanı-

da yüksək vəzifəli dövlət və hökumət nümayəndələri tərəfindən qarşılanmışdır. Dövlət başçısı Rusiya Federasiyasının Həstərxan şəhərindəki ümummilli lider Heydər Əliyevin adını daşıyan parkda ulu öndərin abidəsinə ziya-rət edərək önnəne güllə dəstəsi qoymuşdur.

### Heydər Əliyev Fondunun təşəbbüsü ilə Həstərxanda inşa edilmiş «Dostluq uşaq bağçasının açılışı olmuşdur

Prezident İlham Əliyev sentyabrın 29-da Həstərxan şəhərində Heydər Əliyevin adına daşıyan 11 nömrəli orta məktəbin nəzdində inşa edilmiş «Dostluq» uşaq bağçasının açılış mərasimində tədbirin

aparıcısı uşaq bağçasının istifadəyə verilməsini Həstərxanın həyatında əlamətdar hadisə adlandırmışdır.

Tədbirdə çıxış edən Həstərxan vilayətinin qubernatoru Aleksandr Jilkin çıxış edərək demiş

dir: «Bu gün Həstərxan vilayəti gürür duyur ki, Xəzəryanı beş dövlətin prezidentləri burada toplaşaraq çox mühüm bir tədbir—Sammit keçirəcəklər. Bu tədbirdə Xəzərin sahillerində məskunlaşan insanların—yüz milyondan çox əhalinin əcdadları kimi sülh, dostluq və bütün xalqlara ehtiram şəraitində yaşamaları üçün lazımı və düzgün qərarlar işlənilər hazırlanır».

Vilayətin meri çıxışının sonunda İlham Əliyev hədiyyə olaraq cam təqdim etmiş və de-miştir: «Qoy bu cam həmişə Azərbaycan xalqı üçün uğur və firavanlıqla dolu olsun». Camın üzərində yazılmışdır: «Sammitin keçirilməsi şərfinə». Sonra Azərbaycan Prezidenti İlham Əliyev çıxış edərək Həstərxan şəhərinin son illərdə dəyişməsindən, gözəlləşməsindən, qazanılan uğurlardan danışmış və Bakı sammitindən sonra IV sammitin Həstərxanda keçirilməsi də bu şəhərin əsas göstəricisi olduğunu qeyd etmişdir.

Cənab Prezident çıxışına davam edərək əmin olduğunu bildirmişdir ki, Xəzəryanı dövlətlərin bu gün qəbul edəcəyi qərarlar ölkələrimizi, xalqlarımızı daha da yaxınlaşdıracaqdır.

Daha sonra Azərbaycan Prezidenti İlham Əliyev və Həstərxan Vilayətinin qubernatoru Aleksandr Jilkin bağçanın rəmzi açılışını bildirən qırmızı lenti kəsmişlər. 140 yerlik bağçanın təməli 2013-cü ildə Heydər Əliyev Fondu tərəfindən qoyulub. Hər cür şəraiti olan bağçada həm Həstərxanda yaşayan azərbaycanlı, həm də yerli ailələrin uşaqları təlim-terbiyə alacaqlar.

Bağca ilə tanışlıqdan sonra dövlət başçısı İlham Əliyev Həstərxanda yaşayan azərbaycanlılarla xatire şəkli çəkdirdi.

## Həstərxanda Xəzəryanı ölkələrin dövlət başçılarının IV Sammiti keçirilib

Sentyabr ayının 29-da Rusiya Federasiyasının Həstərxan şəhərində Xəzəryanı ölkələrin dövlət başçılarının IV Sammiti keçirilmişdir. Rusiya Prezidenti Vladimir Putin, Azərbaycan Prezidenti İlham Əliyevi, İran Prezidenti Həsən Ruhani, Qazaxistan Prezidenti Nursultan Nazarbayevi və Türkmenistan Prezidenti Gurbanqulu Berdimehəmmədovu qarşılıqlı anlaşma və işguzar şəraitdə, konkret netice-

başçıları birgə foto-şəkil çekdirmişlər.

Dövlət başçılarının məhdud tərkibdə görüşündən sonra geniş tərkibdə davam edən IV Sammitdə Prezident Vladimir Putin çıxış etmişdir. Vladimir Putin çıxışında diqqətə çatdırılmışdır ki, Xəzəryanı ölkələrin dövlət başçılarının növbəti Sammiti ənənəvi olaraq etimad, qarşılıqlı anlaşma və işguzar şəraitdə, konkret netice-

lər əldə etmək niyyəti ilə keçirilir. On başlıcası odur ki, dövlət başçıları tərəfindən ilk dəfə beşteberəflə əməkdaşlığın əsas prinsiplərini müəyyən edən siyasi bəyanat razılışdırılıb.

Rusiya Prezidenti Xəzəryanı ölkələrin energetika, də-niz nəqliyyatı, balıqcılıq, ekologiya, xəzərin bioloji müxtəlifliyinin qorunması və digər sahələrdə əməkdaşlığın geniş-ləndirilməsi istiqamətində el-

də olunan uğurlardan və qarşıda duran vəzifələrdən danışmışdır.

Sammitdə Azərbaycan Prezidenti İlham Əliyev çıxışında 2010-cu ildə Bakıda keçirilən Üçüncü Xəzər Sammitinin yekunlarına əsasən imzalanan «Xəzər dənizinin təhlükəsizlik sahəsində əməkdaşlıq haqqında Saziş» əsasında qaćaqmalçı-

lığa, brakonerliyə, qanunsuz miqrasiyaya, insan alverinə, müteşəkkil cinayətkarlığı və terrorizmə qarşı mübarizə sahəsində, sərhəd xidmətləri və digər dövlət qurumları arasında əməkdaşlığın və qarşılıqlı fəaliyyətin mühüm mexanizminin yarandığından və bu sahədə xeyli iş görüldüyündən danışdı.

(Ardı 2-ci səhifədə).